

جواب آں استدراک

تحقیقات اسلامی (جلد ۲، شماره ۱، جنوری - مارچ ۱۳۸۶ء) میں نیازانگس کے مقالہ ”عبد نبوی کی مسلم معیشت میں احوال غنیمت کا تناسب“ پر اپنے محترم دوست جناب ڈاکٹر اسرار احمد صاحب کا استدراک پڑھا۔ خوشی ہوئی کہ مضمون نے اہل علم کی توجہ حاصل کرنے میں کامیابی حاصل کی۔ مزید سرت اس امر کی ہوئی کہ فضلائے کرام کے تنقیدی شعور کو بیدار کرنے اور علمی رد عمل پیدا کرنے کا موجب بھی ہوا۔ استدراک پڑھنے سے پہلے اور پڑھنے کے دوران میرا یہ خیال تھا کہ رسول اکرم صلی اللہ علیہ وسلم کے متعلق میری کسی دانستہ یا نادانستہ غلط بیانی پر مجھے تنبیہ بھی ہوگی اور اس کے سبب قارئین گرامی کسٹھن میں جو شکوک و شبہات یا اعتراضات نفس موضوع کے بارے میں پیدا ہوں گے ان کا ازالہ ہو جائے گا اور وہ موضوع زیر بحث کو اس کے صحیح پس منظر اور اصل تناظر میں دیکھ سکیں گے لیکن افسوس کہ اس کے پڑھنے کے بعد یہ معلوم ہوا کہ فاضل تنقید نگار نے ”ریاضی“ اور ان کے اصولوں کی بھول بھلیوں میں گم ہو کر نہ صرف سرشتہ معانی کو ہٹا دیا بلکہ ”ریاضی کے لحاظ سے“ جس واضح بے احتیاطی کی طرف اشارہ کیا ہے وہ مضمون میں غالباً موجود نہیں ہے۔ میں ان مثالوں کی مختصر سی وضاحت کرنے کی اجازت چاہوں گا جو اقدار موضوع و محترم نے میرے مضمون سے پیش کی ہیں:-

(۱) ڈاکٹر صاحب نے غزوہ بدر میں حاصل شدہ مال غنیمت کے بارے میں دو اعتراضات کئے ہیں۔ اول یہ کہ روایت میں اس مال غنیمت میں ملنے والے اونٹوں کی تعداد ایک سو پچاس بتائی گئی اور مجاہدین بدر میں اس مال غنیمت کی تقسیم کے ضمن میں یہ کہا گیا کہ ان میں سے کچھ کو ایک اونٹ ملا تھا، کچھ کو دو اونٹ اور کچھ کو کھالیں۔ ڈاکٹر صاحب کی دلیل یہ ہے کہ چونکہ مجاہدین بدر کی تعداد تین سو تیرہ تھی لہذا اونٹوں کی تعداد تین سو تیرہ ہونی چاہئے۔ سوال یہ ہے کہ مضمون یا تاریخی روایت میں یہ دعویٰ کب کیا گیا ہے کہ مجاہدین بدر میں سے ہر ایک کو کم از کم ایک اونٹ بطور مال غنیمت ملا تھا۔ مضمون میں واضح طور سے یہ حقیقت بیان کر دی گئی ہے کہ چونکہ اونٹوں کی تعداد مجاہدین کی تعداد سے کم تھی اس لئے کچھ کے حصے میں ایک اونٹ پڑا تھا اور کچھ کے حصے میں دو اونٹ پڑے۔ (ملاحظہ ہو مرقا پر اگراف و) تعجب اس پر ہے کہ یہ جملہ خود اقدار محترم نے بھی وادین میں نقل کیا ہے۔ کیا یہ بدیہی بات عقل سلیم و ذہن رسا کے لئے کافی نہ تھی کہ اونٹوں کے علاوہ کچھ اور بھی مال غنیمت ملا تھا۔ اور ”کچھ اور“ ہتھیاروں، موشیوں (اونٹ کے علاوہ) اسباب روزمرہ اور سامان تجارت پر مشتمل تھا جیسا کہ مرقا پر اسی پر اگراف میں ان کا اور ان سے متعلق تفصیلات کا ذکر ہے۔ صفحہ ۱۳ و صفحہ ۱۴ کے دونوں پر اگر ان کو ملا کر پڑھنے سے ایک ذہین قاری یہ بخوبی سمجھ لے گا کہ رسول کریم صلی اللہ علیہ وسلم نے تمام حاصل شدہ مال غنیمت کا ایک مالی تخمینہ لگایا تھا اور پھر اس کو تین سو پچیس حصوں میں برابر برابر تقسیم کر دیا تھا جو روایت کے مطابق دو اونٹوں (عام قسم کے) کی قیمت کے برابر تھا اور یہ قیمت اس عہد کے نرخوں کے مطابق اسی درہم (لگ بھگ) پہنچتی تھی۔ مگر ڈاکٹر صاحب نے ایک تو اونٹوں کے علاوہ تمام دوسرے مال غنیمت کو نظر انداز کر دیا اور دوسرے یہ کہ ایک میٹاری حصہ اور اس کی قیمت کی جو بات کہی گئی ہے اس پر بھی دھیان نہیں دیا۔ اس سے بڑی ستم ظریفی یہ کہ انھوں نے مجاہدین بدر کی تین سو تیرہ تعداد میں ہر ایک کو ایک اونٹ دلایا۔ دراصل یہ تنقید ریاضی کے اصولوں کے سانچے میں تاریخی حقائق و نتائج کو ملا سوجے سمجھ ڈھالنے کے مترادف ہے۔

(۲) اگرچہ اوپر کی بحث سے ڈاکٹر صاحب کے دوسرے اعتراض کا بھی جواب مل جاتا ہے کہ مرقا کے پہلے جملہ اور مال کے

ضمن میں مزید یہ عرض کر دینا مناسب ہوگا کہ جو میں ہزار درہم کی مجموعی رقم یقینی طور پر کیا ہی بڑی تھی لیکن انفرادی حصہ اسی درہم بہت حقیر تھا میرا مقصود یہ نہیں کہ کسی کو کتنا ملایا مجموعی میزان کیا تھا، مطلوب تو احوال غنیمت کا معیشت میں حصہ ہے۔ ظاہر ہے کہ تین سو تیرہ مسلم مجاہدین کی کسی اسی درہم کی رقم پانے کے بعد کتنے مالدار ہوئے ہوں گے؟ ڈاکٹر صاحب نے جو مناسبت ان دونوں عبارتوں کے درمیان دیکھنی چاہی ہے اس کی وضاحت نہیں کی میں نے اپنی سمجھ کے مطابق ان کے منشا کو سمجھنے کی کوشش کی ہے اور اس کے مطابق وضاحت کی ہے۔ اگر وہ ”مناسبت مطلوبہ“ کی تصریح کر دیتے تو بہتر ہوتا۔ اسی مناسبت سے کوئی بات عرض کی جاسکتی تھی۔

(۳) صدقہ کی تیسری سطح میں مجموعی رقم کا ذکر ہے وہ غزوہ بنی قریظہ میں شریک مسلم مجاہدین کے کل حصوں کو ۵۰ دینار کے قریب کے اصول سے نکالی گئی ہے۔ اور پھر اس میں خمس اور صفی کی تخمینی قیمت کو جوڑ دیا گیا ہے مشق کے طور پر ڈاکٹر صاحب قبلہ یہ سادہ سی ضرب دے کر اوپر لگا کر ریاضی کا اصول معلوم کر سکتے ہیں اور مجموعہ یہ نہ آئے تو خدام کو بھی مطلع فرمائیں۔ بہتر یہ کہ ڈاکٹر صاحب غلطیوں کی واضح نشاندہی فرماتے کہ یہاں کیا ہونا چاہئے تھا۔

(۴) چونکہ اعتراض فاضل تنقید نگار نے غزوہ خنین کے مالی غنیمت میں حاصل شدہ اڈٹوں اور بجریوں کی مجموعی تعداد اور مسلم مجاہدین کی کل تعداد پر ان کی فی کس تقسیم پر کیا ہے۔ یہ اعتراض پسینہ دیا ہے۔ یہ جتنا کہ انھوں نے غزوہ بدر کے ضمن میں کیا ہے۔ غزوہ خنین کے ضمن میں فاضل ریاضی داں نے چار ہزار اونیہ چاندی (تقریباً ایک لاکھ ساٹھ ہزار درہم) کی نقد رقم نظر انداز کر دی ہے۔ آخر وہ بھی تو مجاہدین میں تقسیم ہوئی تھی۔ انھوں نے یہاں بھی بارہ اونیوں یا ان کی متبادل ایک سو بیس بھٹی بکریوں کو ہر مجاہدین کا حصہ سمجھ لیا ہے۔ حالانکہ وہ ایک عیاری حصہ تھا یعنی یا تو ایک سپاہی کو بارہ اونی ملے تھے یا ایک سو بیس بھٹی بکری یا ان کے مساوی رقم یا اسباب۔ مشکل یہ ہے کہ تنقید نگار محترم عیاری حصہ کو فی کس حصہ سمجھ کر مجاہدین کی کل تعداد پر برابر سے ضرب کر دیتے ہیں اور ستم ظریفی یہ کرتے ہیں کہ جانوروں ہی پر نظر رکھتے ہیں اور بقیہ اسباب و نقد کو نظر انداز کر دیتے ہیں۔

رحمت سے پہلے میں یہ اعتراف کر لوں کہ میں ریاضی کے اصول و قواعد تو درکنار سادہ حساب کتاب بھی کافی کمزور ہوں اور ناجی خٹائی یا سیرت نبویؐ کی تفصیلات پر مکمل دسترس کا بھی مدعی نہیں ہوں لہذا اس مضمون میں یا دو تیسے مضامین میں خاکسار سے غلطیاں ممکن ہیں۔ لہذا قارئین کرام سے اتنا سہ ہے کہ مجھ کو ان سے فردر مطلع فرمائیں اس کے ساتھ یہ درخواست کرنے کو بھی جی چاہتا ہے کہ تنقید سنجیدہ اور علمی ہوئی چاہئے غرض موضوع کے بارے میں غیر ضروری شکوک و شبہات پیدا ہوتے ہیں اور عام قارئین کا اعتماد متزلزل ہوتا ہے۔ یہ جواب بھی محض جواب کی خاطر نہیں بلکہ اس غلط تاثر سے بچانے کے لئے دیا گیا ہے جو ڈاکٹر صاحب کے استدراک سے ایک عام قاری کے ذہن پر پڑ سکتا ہے۔ ویسے میں ڈاکٹر صاحب کا ممنون ہوں کہ انھوں نے مجھے اس امر کی طرف ضرور متوجہ کر دیا ہے کہ بات زیادہ سے زیادہ تفصیل اور وضاحت کے ساتھ کہنی چاہئے اور تصریحات کو بھی مزید کھول دینا چاہئے۔ مگر اس میں ہمارے مدیران گرامی کی یہ قدرغن حائل ہے کہ مضمون مختصر بات کم اور محافی زیادہ ہوں۔ ●●

(محمد الیسن مظہر صدیقی)